

अपने समस्त अंगों में इष्ट देवता तथा मंत्र की स्थापना 3. किसी रोग भूत-प्रेत बाधा की शांति के लिए साधक विशेष द्वारा रोगी के प्रत्येक अंग पर हाथ से क्रमशः स्पर्श करते हुए मंत्र-पाठ करने की क्रिया संगी. 1. स्वरसप्तक का वह स्वर जिस पर कोई राग पूर्णता प्राप्त करता है, राग में वह स्वर जिस पर पुनःपुनः या अधिक समय रुका जाता है जैसे- यमन राग में गांधार को न्यास-स्वर माना जाता है।

**न्यासधारिता स्त्री.** (तत्.) 1. संरक्षण का कार्य 2. न्यासी का कार्य। trusteeship

**न्यासधारी वि.** (तत्.) इति., वाणि. 1. न्यास/धरोहर रखने वाला 2. संस्था आदि के न्यास के प्रबंधकों में से एक, न्यासी।

**न्यास निधि स्त्री.** (तत्.) प्रशा., वाणि. 1. धरोहर (अमानत) की धनराशि अथवा संपत्ति आदि 2. न्यास (ट्रस्ट) की धनराशि अथवा संपत्ति।

**न्यासभंग पुं.** (तत्.) वाणि., विधि. 1. न्यासी द्वारा कर्तव्य का उल्लंघन, अथवा कर्तव्य की अवहेलना 2. कर्तव्य अथवा उत्तरदायित्व का निर्वाह न कर पाना 3. विश्वास कायम न रख पाना, विश्वास भंग। breach of trust

**न्यास विलेख पुं.** (तत्.) वाणि., विधि., प्रशा. 1. (संस्था आदि के) न्यास के धन-संपत्ति संबंधी अभिलेख/दस्तावेज 2. धरोहर की धनराशि तथा संपत्ति संबंधी अभिलेख।

**न्यास सिद्धांत पुं.** (तत्.) राज., वाणि. किसी संस्था आदिके सम्यक् संचालन एवं संरक्षण के उद्देश्य, सरकारी नियंत्रण तथा विधि-नियमों को ध्यान में रखते हुए पर्याप्त विचार-विमर्श के पश्चात् बनाया गया सिद्धांत।

**न्यासी पुं.** (तत्.) प्रशा., वाणि. वह व्यक्ति अथवा उस समिति का सदस्य जिसे न्यास की धन-संपत्ति के संरक्षण एवं उचित उपयोग का उत्तरदायित्व सौंपा गया है, न्यास के प्रबंधकों में से एक, न्यासधारी।

**न्यासीकरण पुं.** (तत्.) राज. 1. किसी संस्था के सम्यक् संचालन के लिए अथवा किसी निधि (धन

संपत्ति) के सम्यक् संरक्षण एवं समुचित उपयोग के लिए न्यास की स्थापना करना। trusteeification  
**न्यासी परिषद् स्त्री.** (तत्.) राज. संयुक्त राष्ट्र-संघ के छह प्रधान अंगों में से एक प्रधान अंग। इसके सदस्य (न्यास प्रदेशों का शासन करने वाले) आस्ट्रेलिया, बेल्जियम, फ्रांस, इटली, ब्रिटेन, संयुक्त राष्ट्र अमेरिका तथा सुरक्षा परिषद् के न्यास प्रदेशों का शासन न करने वाले स्थायी सदस्य देश अर्थात् चीन तथा सोवियत संघ तथा इतनी ही संख्या में महासभा द्वारा तीन वर्ष के लिए चुने जाने वाले देश थे, इस परिषद् को प्रशासक सत्ता द्वारा भेजे गए वार्षिक प्रतिवेदनों पर तथा न्यास-प्रदेशों के निवासियों के प्रार्थना-पत्रों पर विचार करने, न्यास प्रदेशों में निरीक्षण हेतु प्रतिनिधि मंडल भेजने, वहाँ के निवासियों की राजनीतिक, आर्थिक, सामाजिक और शिक्षा-संबंधी प्रगति के बारे में प्रश्नावली तैयार करने तथा न्यास के समझौतों के अनुसार अन्य आवश्यक कार्यवाही करने के कार्य सौंपे गये हैं। council of trustees

**न्यूक्लिक अम्ल पुं.** (अं.+तत्.) रसा., प्राणि. डी.एन.ए (डिऑक्सीराइबोन्यूक्लिक अम्ल) एवं आर.एन.ए (राइबोन्यूक्लिक अम्ल) का सामूहिक नाम टि. कोशिका केंद्रकों एवं कोशिका द्रव्य में ये दोनों अम्ल पाए जाते हैं।

**न्यूक्लियॉन पुं.** (अं.) अणु., भौति. परमाणु के नाभिक का आधारभूत कण, विशेषतः प्रोटॉन या न्यूट्रॉन।

**न्यूक्लियॉनिकी स्त्री.** (अं.+तत्.) अणु., भौति. विज्ञान की इस शाख में नाभिकीय भौतिकी एवं उसके अनुप्रयोगों का अध्ययन किया जाता है।

**न्यूक्लीय वि.** (अं.+तत्.) 1. केंद्रीय 2. परमाणु की नाभि से संबद्ध, नाभिकीय 3. वनस्पति या प्राणी के कोशाणु के केंद्र से संबंधित, केंद्रक, केंद्रकीय।

**न्यूट्रॉन पुं.** (अं.) परमाणु के नाभिक में स्थित विद्युत् आवेग से रहित वह सूक्ष्म कण जिसका द्रव्यमान प्रोटॉन के तुल्य होता है।

**न्यून वि.** (तत्.) 1. (किसी की अपेक्षा) कम 2. थोड़ा, आवश्यकता से कम 3. लंबाई-चौड़ाई, भार, संख्या, परिमाण, गुणवत्ता आदि में कम 4. अधूरा।